

కువిచోను

బలవాదకాంతాశాస్త్రి





చందమామకు మచ్చలా,
 గులాబీకి ముఖలా అంద
 మైన బొంబాయి మహానగరానికి
 ముక్తి పేరలా పులిబొంబాయి
 దాపరించాయే. ముఖ్య గా
 పోరన్ రోడుగుండా బొత్త
 బొంబాయిని చి సింగరీలనుకుని
 అప్పగింపగా నున్న అతివయ
 రియ్యని పలవెప్పి అప్పగింపగా
 వాని పలకరిసారు కడుపు
 కోసం హేయంగా నటింపక
 బొత్త బిదిలేదని గురుకు తెచ్చే
 దృశ్యా లవి. మనిషికి బొత్తు
 కున్న తుప్పు పట్టిన యనవ
 గజాలకి భేదం లేదనిపించే
 అలోచన కజగుతుంది. సురీం
 మనిషి నిర్మలముకున్న స్వర్గానికి
 మొత్తం దూరింబొత్తేదని అప్పు
 పుష్పమా అక్కరికి వచ్చే
 నా మి సేవకరాప్పు జ్ఞప్తికి
 తెచ్చుంటారు.

కాలి చక్కవనంతోపాటు
 బదులుపంది సొంత కారు.
 సంపదలలో అకుబడి. దాదీర్
 మా మాకలనీలో అందమైన
 బంగళా - అర్చన చేసుకున్న
 పచ్చ త్రీ యేం కాలిపిందలో
 అన్న అమె బొందింది. ఇన్ని
 కర్మా ల్ల బ్రహ్మం తిహారూ

లాడిన ఆమె వెలుగుగా వున్న యింట్లో దీపం వెలిగించటవలన ప్రయోజనం లేదని—కడుపునిండా వున్నవాళ్ళకి పంచ భక్షిపరమాన్నాలతో పెట్టినా లాభంలేదని తెలుసుకొని స్వచ్ఛంద సాంఘిక సేవ చెయ్యటానికి వూసుకుంది. త్యాగం వలన వచ్చిన తృప్తి ఒక వెలుగులా మనసులో ప్రవేశించి హృదయాన్ని నిర్మలం చేయ సాగింది. ఉన్నత కుటుంబాలలో పాతుక పోయిన అనూయలూ, అట్టహాసాలూ, నటనలూ అన్నీ ఆమెలోనించి రానురాను తుడుచుకపోతున్నయ్. వినియోగించని చదువూ, డబ్బూ మనిషికి అరగని తిండిలా బాధ పెట్టాయని తెలుసుకుంది.

ఎర్ర అంచు తెల్లని గ్లాస్కో చీరతో ఫోరస్ రోడ్డులో తిరిగే శాంతిని చూసి చాలమంది సరసులు యేవో శృంగార వాక్యాలు విసిరిారు. వాళ్ళ అనందానికి ఆర్జనకు ఆడు వస్తోందని యెందరో సువాసనులు విసుక్కుని ఆమెపై విరుచుక పడ్డారు. ఆమెను అంత దూరంలో చూసి వెటకారంగా మాటలు వినపించేటట్లు వ్రాల్చారు. తెలిసి యే మనిషీ తప్పు చెయ్యి డనే నమ్మిక శాంతికి వుంది. మానవత్వం మీద విశ్వాసం ఆమె క్షమా గుణాన్ని అధికం చేసింది. అందుకే యెన్నిసార్లు ఆమెను తూలనాడినా మళ్ళీ యీ రోజున శోభదగ్గరకు వెళ్ళింది.

“మళ్ళీ వచ్చావా?” అని కలుపుగా శోభ ఆహ్వానించింది.

“నువ్వే మళ్ళీ నన్ను రప్పించా వమ్మా.”

“ఒకసారి కాదు—పదిసార్లు చెప్పాను— నా దగ్గరకు రావద్దని.”

“నా చెల్లెలు రావద్దన్న మాత్రాన నా అభిమానాన్ని కాల్చుకోమంటావా?”

శోభ వెకిలిగా “అభిమానం—ఆ మాట ఒకటి వుందని నాకు తెలీదు.”

“ఉందని నీ చేత ఒప్పించే అవకాశం నా కీ, చెల్లీ!”

“ఎందుకమ్మా మమ్మల్ని యిలా బాధ పెట్టావు? జీవితంలో కష్టం అంటే తెలియని దానివి మా విషయాల్లో యెందుకు జోక్యం చేసుకుంటావు?”

“మీ కష్టాలు నా కష్టాలు చేసుకుందా మని — మీ బాధలు నేనూ పంచుకుండా మని.”

“అంతస్తులు వేరైనప్పడు అనురాగా లెలా మొలక లెత్తుతాయ్. మమ్మల్ని సంసారులను చేసే ప్రయత్నం మాను” అంటూ శోభ ఆమె అందమైన అంగాలను నిర్లక్ష్యంగా విడిచి పెట్టింది. బయట యెవడో సరసుడు ఆత్మతగా గమనిస్తున్నట్లున్నాడు. శాంతి శోభ చీరకాంగును సవరించి.

“చెయ్యలేననే అపనమ్మకం వుంటే యేనాడో నీ దగ్గరకు రావటం మానేసే దాన్ని. ఈ చుట్టుపట్ల నున్నవాళ్ళల్లో చాల మంది దగ్గరకు నే నెందుకు వెళ్ళలేదు? తిన్నని బాట వదలి నువ్వెంత దూరమో

రాలేదు. తిరిగి ఆ త్రోవలో పడితే ఆడదానివై పుట్టినందుకు నీ గమ్యం చేరుకుంటావు."

"ఆ నమ్మకాలన్నీ నాకేనాదో పోయాయి. జరగబోయే దానిమీద నాకు నమ్మకం లేదు. జరుగుతున్నదే నాకు కావాలి."

"చూశావా? ఎంత తెలివిగా మాటాడుతున్నావో? నీ మాటలూ రూపూ చూస్తే నాకే ముచ్చటవుతోంది. నాకు స్వలాభం లేదని కాదు. నీ బ్రతుకు సవ్యం చేస్తే నాకెక్కడలేని తృప్తి వస్తుంది."

"నీ తృప్తికోసం ఒక జీవితానికి అలవాటుపడిన నన్ను యింకోరకం బ్రతుక్కు యెలా అలవాటు చేస్తావ్? నీటినించి తీసిన చేపలా అయిపోతాను. అక్కడ బ్రతకలేను. ఇక్కడే నన్ను వుండనీ."

శాంతి కాస్త అధికారంగా "అదిగో చూడు - వాళ్ళంతా ఒకప్పుడు నీ కంటే అందంగా వుండేవారు. ఆడిది సంసారం చక్కబెట్టుకుంటే చెట్టు కున్న పువ్వులా వుంటుంది. నలుగురు చేతులూపడి నలిగిన పువ్వు అంద విహీనమై వేగం రాలిపోతుంది. నా పుత్నాహాన్ని చంపకు చెల్లీ!"

"ఇంతకీ నన్ను తీసుకవెళ్ళి యెక్కడ వుంచుతావు - యేం చేస్తావ్?"

"నీ తోబుట్టు పనుకొని నీ పృతాంత మంతా నాతో చెప్పు. నీ భర్త వుంటే అతని దగ్గరకు చేరవేసి, ఒప్పించే బాధ్యత తీసుకుంటాను. నీ తల్లి దండ్రు

లుంటే వాళ్ళకు అప్పచెప్తాను. వీళ్లెవరూ లేకపోతే నీవు స్వయంగా నీ తెలివితేటలు, కాయకష్టంతో బ్రతికే యేర్పాటు చేస్తాను."

"గతం యేమీ జ్ఞాపకం లేదు. మగ వాళ్ళని గౌరవించటం యేనాదో మరచిపోయాను."

"తప్పవ్వు, తప్ప. మగవాడు తండ్రిగా, భర్తగా, కుమారునిగా త్రీని ప్రేమిస్తాడు. అతని అభిమానాన్ని పొందిన మనం అతని చిన్న లోటుపాట్లను సవరించుకుపోవాలి. మగాడు లేకపోతే ఆడది చుక్కాని లేని నావయ్యేపోతుంది. అందుకే నా మాట విను - నాతో రా... అన్ని యేర్పాట్లూ చేస్తాను."

"చూద్దాం - ఎవడో నా కోసం కాచుకొని వున్నాడు. ఆ ప్రేమగోల విననీ..."
ఆమె యింకేదో అనబోతుంటే వినకుండా బోను తలుపులు తెరచి,

"రండి... రండి..." అని సరసుణ్ణి ఆహ్వానించింది. వాడు లోనికి పోతూ శాంతి వేపు యెగా దిగా చూసాడు.

"వెళ్ళమ్మా... వెళ్ళు - నీతో మాటాడుతూ కూర్చుంటే యెలా, నాకు పనుంది" అంటూ నిర్లక్ష్యంగా శోభ సరసునితో లోనికి వెళ్ళిపోయింది. నిశ్చేష్టరాలై నిల్చున్న శాంతికి కొద్ది ఊణాల్లో కింకిలనపులు వినిపించాయ్. ఎవరో తన పరిస్థితిని అవహేళన చేస్తున్నట్లయి అక్కడ

విచిత్ర వంచుకొని కదలి రోడ్డుమీద నడవసాగింది.

నడుస్తూనే నిస్పృహతో నిల్చుండిపోయింది. ఉగ్రుడైన పుడయభానుడు ఆమెకు చెంపపెట్టు తగిలించాడు. కందిపోయిన కపోలములను తడుముకుంది. ఇంట్లో కాన్వెంటుకుపోయేముందు పిల్లకు ఒక ముద్దు పెట్టకుండా, ఆఫీసుకుపోయే భర్తను కారు వరకు దిగబెట్టకుండా - ఈ ఎండలో, యీ రణగొణ ధ్వనిలో - పాపం పండిన యీ నరకంలో తనెందుకు యీ యమయాతన పడాలి? దిగజారిన శిలావ్రతిమనుషుళ్ళి కొండమీద కెక్కించాలన్న ప్రయత్నం తనకు సఫలమౌతుందా? మెడవరకూ వూబిలోకోరి దిగినవళ్ళను బైటకు లాగాలన్న ప్రయత్నంలో తనే అందులో బలవంతంగా జారిపోతే? ఈ ప్రదేశంలో తాగుదూ, జూదం, వ్యభిచారం అన్నీ పుష్కలం... ఈ సారా సముద్రాలు, జూదంకొంపలూ, వ్యభిచారపు గట్టులు లేని నూతులూ యివన్నీ దాటాలని తన తాపత్రయమే గానీ పొరపాటున యెక్కడ అడుగు వేసినా మళ్ళీ తన ప్రియాతి ప్రియమైన భర్తకు దూరం కావలసిందే! ఆలాంటిది తన కెందుకీ సాహసం? ఎవరి ఖర్మకీ వారిని విడిచిపెడే...!

కాస్పేర్యుక్త మళ్ళీ ఆమెకు నవ్వు వినిపించింది. ఈ నవ్వు మరెవరిదో కాదు - తనదే. గాలికి 'విడిచిపెట్టినట్లు

చాతకానివాళ్ళు నృప్తించిన సమస్యలను ఖర్మలకు విడిచిపెట్టేస్తారు. నాకు చదువు సంస్కారం వుండనుకుంటే అది సముద్రంలో పోసిన చక్కెర కాకూడదు. నా విశ్వాసానికి చావు యెప్పుడువచ్చిందో ఆనాడే నేను చచ్చిపోయాను. శోభను ఆ నరకకూపంనుంచి తప్పక రక్షించగలను - పోతే అయ్యేది ఆలస్యం - కానీ!' శాంతి మళ్ళీ తిరిగి యింటికి వచ్చే సరికి బీటలువారిన విశ్వాసం అతుక్కుపోయింది.

2

శయ్యపై పవళించి యేదో ఆలోచిస్తున్న శోభకు యింటిముందు కారు ఆగిన శబ్దం వినిపించింది. శాంతి పిలవగానే విసుక్కుంటూ వచ్చి తలుపు తీసి, "నన్నిలా బ్రతక నియ్యవా తల్లీ" అని అపహాస్యం చేసింది.

"నీతి వాక్యాలు మోషిందటానికి రాలేదుకెల్లీ నిన్నీ చెరువునుంచి వలవేసి లాగా లనీ లేదు -"

మా అమ్మాయి పుట్టినరోజు యీ వేళ. నీ కోపిన్నివుం దమ్మా అని చెప్పాను. తీసుక వస్తావా లేదా అని మా రాం చేస్తోంది. ఒకసారి కారుమీద దయచేసి రాకూడదూ? మళ్ళీ వెంటనే దిగబెట్టే పూచీ నాది."

"నేనా? మీ యింటికా? ఎందుకమ్మా - గౌరవంగా బ్రతుకుతున్నవాళ్ళింటికి నాలాంటిదాన్ని."



“పవిత్ర మావాణ్ణి పనిలోనుంచి తీసేశావట ?”

“అయ్యబాబోయ్, అట్లా అని ఎవ రన్నారు ? మీరు కొంచెంభయం చెపుతారని అట్లా చేశా నంతే.”

“నువ్వు వచ్చినంత మాత్రాన మాకున్న గౌరవం మంటకలిసిపోదులే. మా అమ్మాయి భ్రాంతి తీరుతుం దని ఆశతో పిలిచాను. నువ్వు రాకపోతే యిలాంటి రోజున యేడుస్తూ కూర్చుంటుంది—”

“రాక తప్పదా ?”

“తప్పదు.”

“అయితే నా వేషం, నేను...ఎందరు వస్తా రేమిటో ?”

“స్వయంగా నా చెల్లెలులా అగపదా అని...అదిగో ఒక మంచి చీర తెచ్చాను.

అభ్యంతరం లేకపోతే అది కట్టుకో చెల్లెనేనే నిన్ను అలంకరిస్తాను.”

శాంతికారులోనుంచి క్రొత్త టెలిఫోన్ చీర తీసుకొని వెళ్ళింది. శోభను అలంకరిస్తూ;

“మా అమ్మాయి నీ యింటికి వస్తానని బయలు దేరింది. తెచ్చే దాననే. మళ్ళీ ఆలోచించాను. ఒకప్పడు నన్ను చూసి రా నని నువ్వు తూలనాడి వుంటే ఆ చిన్న మనసుకు కష్టమౌతుంది. దాని అభిమానికి తగ్గట్లు నిన్ను అలంకరించి మరీ తీసుకపోదా మని వచ్చాను.”

ఎన్ని మాటలు చెప్పినా శోభ తిరిగి

జవాబు చెప్పలేదు. కారులో పోతుండగా ఒకచోట "కొద్దిగా ఆపండి" అంది.

కారు ఆగగానే దిగి ఒక రబ్బరు బొమ్మ కొన్నది. ఆ బొమ్మకు చీరకట్టి వుంది. తిరిగి కారు లోనికి వచ్చి కూర్చుంది. శాంతి కారు నడుపుతూనే "మంచి బొమ్మే సెలక్టు చేశావు. నీలానే చక్కగా వుంది."

"మన మంతా బొమ్మలం కాక మరేం?" అంది శోభ.

"ప్రాణం వుండగా బొమ్మలలా ఆవుతాం...?"

"మనుషులంతా బొమ్మలు - మట్టి బొమ్మలు-పోతే కదులుతారు-మాటాడుతారు...చివరికి మట్టేగా మిగిలింది!" శోభ కాస్త వెటకారంగానే అంది.

మంచులా కరుడుగట్టిన హృదయాన్ని చల్లని వెన్నెలలాంటి మాటలు కరగించలేవని శాంతి మళ్ళీ మాటాడక ఆలోచనలో పడింది-ఇల్లు కూడా దగ్గరపడింది.

కారు యింటిముందు ఆగగానే కూతురు పరుగెత్తుకొని వచ్చి "మమ్మీ..!" అంటూ కాళ్ళు పట్టుకుంది.

"ఇదిగో ఆంటీ - గుడ్ యివినింగ్ చెప్పావా?"

"గుడ్ యివినింగ్ ఆంటీ."
"గుడ్ యివినింగ్..."

"మమ్మీ...మమ్మీ... అంకుల్ కాలేదేం ;"

"దా అమ్మా...దా..." అంటూ శోభ దగ్గరకు పిల్చింది.

"అంకుల్ యెందుకు రాలేదు? ముందు చెప్పు?"

"పని వుండమ్మా..." అని శాంతి అందుకోగానే...

"ఆఫీసు నించి యింకా రాలేదా?"

"హా... ఆంటీ దగ్గరకు వెళ్ళు."

"మరి... ఆంటీకి... పాపాయిలు లేరా?"

"ఇంకా... ఆంటీ చిన్నదిగా... ఈ కొంటె ప్రశ్నలు వెయ్యకండా ముందు ఆంటీ దగ్గరకు వెళ్ళు" అంటూ ముందుకు పాపాయిని తోసింది.

శోభ బొమ్మలానే బొమ్మపట్టుకు నిల్చుంది. దగ్గరకు వచ్చిన పిల్లకు మౌనంగా అందివ్వగానే పుచ్చుకోలేదు.

"ఆంటీ యిచ్చింది తీసుకో ఆమ్మా" అంది శాంతి...

"ఆంటీ హేపీ బర్త్ డే ఆనలేదు - యెందుకు తీసుకుంటాను."

"హేపీ బర్త్ డే..." శోభ నోటి వెంబడి మెల్లగా మాటలు వచ్చాయి. పాప బొమ్మను తీసుకుని గెంతుతూ "హేపీ బర్త్ డే... యూ.. యూ.. యూ... హేపీ బర్త్ డే... యూ.. యూ.. యూ..."

"ఆంటీ పుట్టిన రోజు యివేళే కదమ్మా...?"

"అవును... యివేళే..." అంది శోభ.

“అమ్మ దొంగ..ముందుగా చెప్పావు కాదే?”

“మాకు ప్రతిరోజూ పుట్టినరోజే..” శోభ వెకిలిగా నవ్వంది. అంతవరకూ గదిలో కాస్త దూరంగా విచ్చొని కిటికీ గుండా శోభను శాంతిభర్త నవీన్ గమనిస్తూనే వున్నాడు. శాంతి శోభను ఇంట్లోనికి తెస్తూ “ఇదిగోండి...మా చెల్లెలని చెప్పానే - ఈమె.”

“ముందుగానే పోయివుకున్నాను.”

“ఈయన మావారు.”

“నమస్కారమండీ.”

“నమస్కారం.”

“కాస్త తలెత్తు చెల్లీ : ఫరవాలేదు. మావారు ఆడవాళ్ళవేపు మ్రింగివేసినట్లు చూడరులే : నువ్వు చాలా ప్రీగా మాటాడాలి...”

శోభ తలెత్తి ఒకసారి అతనివేపు చూసి శాంతివేపు తలత్రిప్పి చిరునవ్వు నవ్వంది.

“మా ఆయన నలుగురులాంటి మగవారుకారు. మా అమ్మ అంటుంది నేనో పువ్వు హెచ్చు పూజ చేశానని.”

“నిజమే..” కాస్త మందస్వరంతో శోభ ఒప్పుకుంది.

వచ్చిన వారందరితో మా “కజిన్ సిస్టర్” అని శోభను పరిచయంచేసింది. ఈ వేళ ఆమె సింగారింపుతో శాంతికి మించిపోయినట్లుంది. శాంతిది కాస్త పలుచని కోలముఖం-నన్నని పెదాలు -

సంస్కారంతో వెలుగుతున్న కళ్లు - మధ్యగా తీర్చిదిద్దిన ముక్కు - సొగసు వుట్టి పడుతున్న శరీరచ్ఛాయతో తేలికైన శరీరం. శోభది కోమలమైన మేలిమి బంగారుచాయ శరీరం-గుండ్రని ముఖంలో కాస్త పెదాలు బొడ్డుగావున్నా మిగతా అవయవాలు పుష్టిగా పెరిగి వున్నాయ్. చూపుల్లో కళ్ళెంవేసి లాగుకొనే తత్వం కనిపిస్తుంది. టీపార్టీలో శాంతి శోభను తన ప్రక్కనే కూర్చోబెట్టుకుంది. చాలామంది యేకపక్షి. ప్రతులకళ్ళు శోభ సొగసుమీద పడ్డాయిగానీ ఆమె కళ్ళు యెవరిమీదా పడలేదు. కళ్ళాలు తెగిన గుర్రంలా ఆమె కదలసాగింది. శాంతి ఆమె ప్రవర్తనను చూసి చూడనట్లు పరిశీలిస్తూనే వుంది. ఇది వరకు తీరని కోరికలతో యింకొకటి చేర్చుకునికొందరు’ పెరిగిన అనూయపై యింకోముద్ద చేర్చి మరికొందరూ. లోని ఆసంతృప్తిని బయటకు తృప్తిగా నటిస్తూ వేరొక్కరూ...యిలా రకరకాల అనుభూతులూ, అనుమానాలూ, ఆవేశాలూ, ఆసంతృప్తి...నటనలతో వచ్చినవారు వెళ్ళిపోయారు; పిగిలింది శోభ :

“ఈ రాత్రి యిక్కడ వుండకూడదూ?” నవీన్ చొరవచేసుకు శోభను అడిగాడు.

“అబ్బే...యెందుకండీ...వచ్చినపని అయ్యిందిగా...వెళ్తాను.”

“మాట్లొం యిం వారంరోజు లుంటే మీ బావగారి సొత్తు తరిగిపోదులే.”

“తరిగిపోతుం దని కాదు. ఇక్కడ నే నుండటం మీకు మంచిది కాదు.”

“మా మంచి చెడలు మాకు తెలీవా? ఆయన యెవర్ని వుండమని అడగరు- నోరు విప్పి ఆయన అడిగినందుకు — యీ రాత్రికి వుండరాదూ ?”

“నా పని యింకేం వుంది చెప్పండి? దయచేసి నన్ను వెళ్ళనివ్వండి.”

“ఒక్క రాత్రికి వుండమంటే యింత మురిసిస్తున్నా వప్పుడే—యిప్పుడే నువ్వు పారిపోకుండా తలుపులు బిడాయిస్తున్నా” అంటూ శాంతి ముంగిటి తలుపులు వేసింది.

మాటాడకుండా ఛోభ చిన్న నవ్వుతో అంగీకారాన్ని తెలియపర్చింది.

పాపకూ ఛోభకూ నన్నిహితం యేర్పడింది. అంటేదగ్గర ఆ రాత్రి పడుకోడానికి ఒప్పుకుంది. పాపకు వచ్చిన ఇంగ్లీషు పాట లన్నీ పాడింది. నాలుగు చినుకులు రాలితే...

“రెన్ రెన్ గో ఎవే
కమ్ ఎగైన్ అనదర్ డే

లిటిల్ సుజాత వాంట్స్ టు ప్లే” అని అంటితో అడుకోడం మొదలెట్టింది. వర్షం కూడా వెలిసింది. కొద్దిగంటల పరిచయంతో ఆ ముద్దు లొలికే పాపను వదలటానికి మనస్కరించలేదు.

అన్యోన్యంగా మేడమీద పోర్టికోలో మసక వెన్నెల్లో మాటాడుకుంటున్న భార్యాభర్తలను చూసింది. కమ్మగా మెల్లని వీణా వాయిద్యం రేడియోనుంచి

వినిపిస్తోంది. ఇవన్నీ చూస్తూ గాలికి మెల్లగా కదులుతున్న ఆకులా ఛోభ హృదయం అల్లడసాగింది.


భోజనాలదగ్గర యెంతో వుత్సాహంగా వుండా లని యిద్దరూ ఛోభను ప్రత్యేక అతిథిలా చూసి గౌరవించారు. పాపకు అప్పుడే నిద్దర తూలిపోతోంది. జోకొట్టడానికి మేడమీదకు వెళ్ళిపోతూ శాంతి భర్తకు యేదో సైగ చేసింది.

భోజనా లయ్యాక అక్కడ సోఫాలో నవీన్ చారబడి “రండి కూర్చో” ధని యెదురుసోఫా చూపించి తేలిలు మీద వశ్యం లోని ద్రాక్షవళ్ళను చూపించాడు. ఆమె సంశయిస్తుంటే “మీరు కూర్చో పోతే...నేనూ నిల్చుంటాను” అనగానే ఆమె మాటాడకండా కూర్చుంది. “అలా సంశయిస్తే యెలా? మేం మిమ్మల్ని చూ యింట్లో మనిషిగా చూసుకు నేటప్పడు మీరుకూడా అలా మెదలాలా వద్దా చెప్పండి — మీరు తింటే గానీ నేనూ తినను.”

ఆమె ఒకసారి తలెత్తి అతని వేపు చూసింది. నవీన్ చిన్న నవ్వుతో “మా ఆవిడకు మీరంటే గొప్ప పిచ్చి. బహుశః మీయింటికి వచ్చేటప్పడు బాగా మర్యాద చేసివుంటారు.”

“తూలనాడను.”

“నేను నమ్మను — ఆమె మాటను వినలేదేమో? మరి నా మాటనూ తృణీక రిస్తారా?” నవీన్ చేసిన యీ సూటి



“అదేంటింటి!?! అలా చెమటలుపోస్తూ వస్తూంటిరి ఏమొచ్చె?...”

“ఇంతసేపూ రెండు గంటలుగా క్రికెట్ మచ్ రన్నింగ్ కామెంటిరి వింటూంటి నేవ్...అబ్బ...బ్బ...”

ప్రశ్నతో ఆమె ఆతనివేపు అమాయకంగా చూసింది. ఆమెకు తొలిసారిగా మగవాని యెదుట సిగ్గు కప్పుకొని వచ్చింది.

“ముందు ఆ మాట యేదో విన నీయండి.”

“ఆవిడ చెప్పిందే నేనూ చెప్తాను.”

శోభ మానం దాల్చగానే నవీన్ ప్రాధేయపూర్వకంగా అన్నాడు - “ఊఁ ఆంటి రేపే...చెంబూరులో ప్రొటెక్టివ్ హోమ్ వుంది. అందులో చేర్చిస్తాను. మీ బాగోగులబాధ్యతమాకు అప్పజెప్పండి.

“నరే...రే ప్రొద్దున్న చెప్తాలెండి” అంటూ మెల్లగా మేడ యొక్క తూ

మెట్లమీద ఆగింది. శాంతి పాడుతున్న జోలపాట వినిపిస్తోంది. నవీన్ ఆగిన ఆమెవేపు నిదానంగా చూస్తున్నాడు. అడది కాంక్షిచేవి రెండూ రెండుప్రక్కల చేరువలో వున్నవనిపించిం దామెకు.

మరుక్షణంలో అంతా కలగని లేచినట్లయింది. అటు పాపమీద, యిటు నవీన్ మీద హక్కు తనకు లేదు. హక్కుగలది శాంతి. ఎంత రాత్రివరకూ నిద్దరాలేదు. ఆ గదిలోవున్న ఫారిన్ మేగజీస్టు తిరగ వేసింది.

చక్కని పుష్టిగానున్న పిల్లలబొమ్మలు, భార్యభర్తలు అన్యోన్యంగా అందంగా ఆన్నీ అమర్చిన యిళ్ళల్లో తిరగాడుతున్న

ఫోటోలు—అడది చక్కగా తయారవడానికి, గృహం తీర్చిదిద్దడానికి, రుచికరమైన వంటకాలు తయారు చేసి యింటంతా ఒకచోకూడి తృప్తిగా ఆరగించటానికి— ఇలా ఆదాళ్ళు కాంక్షించే వన్నీ ఆ మేగజీన్లలో అగుపించాయి. కోరికలు, కళ్ళాలు లాగిన గుర్రాల్లా పరుగెత్తుతున్నట్లు; దీపం ఆర్పి పరుపుమీద చేరబడగానే అనిపించింది తన నిజ పరిస్థితి వూహించగానే కళ్ళెం తెగిపోయింది. సుఖానికి ఐశ్వర్యానికి అంతంలేదు. కష్టాలకీ దరిద్రానికీ అవమానం తెలియదు. అంతం తెలుసుకోలేని సుఖాలకై అవమానం తెలియని తను యెందుకు ప్రాకులాడటం?

మళ్ళీ తన పాతచోటుకే పోతే బాగు అనిపించింది ఆలస్యంగా నిద్రపోవటం వలన వేగం తెలివి రాలేదు. తను లేచే సరికి పాప స్నానం చేసి బట్టలు వేసుకొని కాన్వెంటుకు పోవడానికి సిద్ధంగావుంది. శోభ లేవగానే పాపదగ్గరి కొచ్చింది.

“అంటి ... అంటి ... నీ కోసమే చూస్తున్నా.”

“ఏ మమ్మా...”

“చిన్న ముద్దుపెట్టా—” అంటూ బుగ్గ చూపించింది

పా చి నో టి తో ముద్దు పెట్టటానికి మనస్కరించలేదు. “ఓ నిమిషం తల్లీ” అంటూ గబగబ పళ్ళు తోముకొని ముఖం కడుక్కొని జాత్తు సవరించుకొని వచ్చి ముద్దుపెట్టింది. ఆ ముద్దువలన కలిగిన

స్పర్శవలన అదేదో అనిర్వచనీయమైన అనుభూతి కలిగింది. పాప వెంటనే కారు దగ్గరకు వెళ్ళగానే.

“అంటి! అప్పుకంటే సువ్వే నయం.”

“ఏం అమ్మా.”

“కాన్వెంటుకు పోయేటప్పుడు— టా టా... అనటానికి అమ్మ వుంటేనా... అంటి టా... టా...”

“టా... టా...!” కారు కదలగానే అక్కడే నిల్చుండిపోయింది. కళ్ళల్లో కన్నీళ్ళు తిరిగిపోయాయి. ఎన్నాళ్ళకీ కళ్ళల్లో కన్నీళ్ళు స్వతహాగా కార్చగలిగింది? చల్లని స్వచ్ఛమైన కన్నీరు?

తనూ అలా చిన్నపిల్లలా కాన్వెంటుకు పోవాలనీ, చదువుకాగానే పెళ్ళి చేసుకొని సంసారాన్నీ, పిల్లలనీ, యింటినీ చక్కబెట్టుకోవాలనీ... ఏవేవో ఊటికమైన వెర్రివూహలు కలిగాయ్. తన జీవితం యింతవరకూ తలా తోక లేని కథ — యిహనైనా కథ రక్తికట్టిస్తే...?

* * *

“ఒక వారంరోజులు వున్నాక వెళ్తే బాగుంటుందేమో?” అన్నాడు సవీన్.

“ఒద్దు. మీ రెవరూ రాకండి. నేనే వెళ్తాను” అంది శోభ.

ఐనా శాంతి మూడురోజులుపోయాక కారులో చెంబూరు ప్రొజెక్టివ్ హోమ్ కు తీసుకవెళ్ళి దిగబెట్టింది.

౨

శాంతి దిగబెట్టిన వారంనాడే శోభ

తిరిగొచ్చేసింది. “ఎంతపని చేశావ్ ? వాళ్ళతో కయ్యంకూడా తెచ్చుకున్నావా?”

“అవును మరి - అంతా మి లటరీ డిసిప్లీన్. సిబీమాకు తీసుక వెళ్ళారు; ఒక వరసగా నడచివెళ్ళాలి. మా మీద వెటకారంగా యెందరికళ్ళో; ఎక్కడికీ వెళ్ళటానికీ, పైవాళ్ళవరితోనూ మాటాడటానికి వీలేదు. నానాచారీ - చూ బట్టలు మేమే వుతుక్కోవాలి - వంటవార్చులు చేసింది కాక చదువూ, సంధ్యా, అల్లికలూ, కుట్టుపనులు - ఒళ్ళు పూణం పూణం అయిపోతుంటే - మధ్యను యె గ తా శి చెయ్యటానికి ఒక మ గ పురు గై నా వుంటేనా ?”

“మగవాళ్ళను యె గ తా శెం దు కు చెయ్యాలి ?”

“ఎమో...నాకు వాళ్ళని చూస్తే ఆలానే అనిసిస్తుంది.”

“సరే...ఇప్పు డేం చెయ్యాలి?”

“మళ్ళీ నా మొదటిచోటుకే పోతాను.”

“మళ్ళీ ఆ పులి బోనులోనికా___?”

“చెంబూరు హోమ్ బోనులా కని పించక పోయినా అందులో బ్రతుకు బోనుల్లో నున్న ఆడ పులుల బ్రతుకులే మా అందరిపీను. నాలా యెందరో యిది వరకే తప్పించుకపోయారు.”

“తొందరపడి యెంత పొరపాటు చేశావు చెల్లీ.”

“పొరపాటు - నీ కలానే వుంటుంది? పాపను చూడాలని వెళ్ళిన దగ్గరనిచ్చి

మనసే; పర్మిషన్ అడిగితే వెటకారంగా విసుర్లు. మీ కెందుకమ్మా యింత శ్రమ? ఓ సారి పాపనుచూసి పోనివ్వండి.”

“నిన్ను మళ్ళీ ఆ పాపం నిండిన బోను లోనికి వెళ్ళ నివ్వను.”

“పైకి బోనుల్లా కనిపించినా అక్క డున్న స్వతంత్రం యెక్కడా తే దక్కా; నా యిష్టం వచ్చినట్లు వుండేదాన్ని. ఒకరు మారాం చేస్తారనిగానీ అనుమానిస్తారని గానీ, తిట్టారనిగానీ, యేమనుకుంటారనిగానీ, ఏంటో గాలిలో యెగిరే పిట్టలా మన స్వెప్పడూ నువ్వన్న ఆ బోనులోనే వుల్లాసంగా వుండేది. ఈ వారం రోజులూ నేను నిజంగా జై యిశిక్ష అనవసరంగా అనుభవించాను అనిసిస్తోంది.”

“సరే-ముందు స్నానం చేసి, బట్టలు మార్చు” అంటూ శాంతి తన చీర నాకటి యిచ్చింది.

భర్త రాగానే జరిగినసంగతి చెప్పింది

“అయితే యేం చేద్దాం?” అన్నాడు

“మళ్ళీ అక్కడికి వెళ్ళే అవకాశం యిస్తే-ఈ కృషి అంతా వృధా-ఒక పని చేద్దామా? పాపకు యీమె అంటే ప్రాణం. పెరటియింట్లో వుంటుంది ఇల్లు చూసుకుంటుంది. అడగనా ?”

“నీ యిష్టం.”

శాంతి అడగ్గానే “ఎందు కక్కా నీ కీ శ్రమ ?” అంది శోభ.

“పాపను చూసుకొని వుంటావ్. దానికి

ను వ్వం చే ప్రాణం—ఇంకో విధంగా నీకు అభ్యంతరం లేకపోతే....”

“అభ్యంతరం అంతా ఒక్క విషయం తోనే...”

“ఏంటది ?”

“నీకు తెలుసు — నాలాంటి వాళ్ళను మీ యింట్లో వుంచుకోవటం మీకు ఆప వాదులు తెస్తాయి.”

“నాకులేని అనుమానం నీ కెందుకు?”

“పాపమీద చుమకారమే నన్ను మీ యింట్లో వుండనిస్తోంది. అయితే ఒక్క హామీ యిస్తావా?”

“ఏంటి చెప్పా ?”

“అనుమానం మీద న న్నెప్పుడూ బయటకు పంపవా ?”

“పిచ్చిపిల్లా—నాకు యెవరిమీదా అనుమానాలు లేవు.”

“మీ ఆయన మీదో ?”

“ఏం బావగారిమీద పట్టించావ్ ?”

“మగాళ్ళను నీలా నమ్మే ఆడదాన్ని యెక్కడా చూడలేదు.”

“ఇంట్లో వుంటూవుగా — నా నమ్మికలో నిజం నువ్వే తెలుసుకుంటావులే.”

శోభ న విప్పింది. శాంతి కాస్త హాందాతో,

“మనిషి ఒక అంతస్తు చేరుకున్నాక అవినీతికి పాల్పడలేడు. అలా వున్నత మైన అంతస్తుకు మీ బావగారు చేరుకున్నారని యింకా పోచ్చుకోలేదా ?”

“నేను కాదన్నానా ? ఆయన మహామ భావుడు.”

“ఇప్పటికైనా పోచ్చు కున్నందుకు సంతోషం.”

“అఖరికి జయించా వక్కా..”

“నిన్ను మళ్ళీ ఆ పులిబోనుకి పంపి స్తానా ?”

“ఆ పట్టంపే వద్దు. నీకు కోపంరాదని యెలా అనుకోమంటావ్ ?”

“నీ విషయంలో యెప్పుడూ రాదు.”

“నీ కంటే నాది పైచెయ్యి అయితే.”

“సంతోషిస్తాను.”

“ఆడదానికి అసూయ లేదంటే నే నొప్పుకోనక్కా..”

“ఈ యింట్లోనుంచి యిలాంటి అసూయలూ, అనుమానాలూ యే నా దో పంపించివేసాం.”

“నేను తిరిగి తెచ్చానేమో ?”


“తెచ్చినా అవి తిరిగి పోతాయి. ని నోవ్ మనిషినిచేస్తాయ్.”

“నేను మనిషినికానా యిప్పుడు ?”

“దీపాల ప్రకాశంలో తేడా లున్నట్లే మనుషుల్లోనూ వుంటాయి. పెద్దలంటారు చూడు — దేదీప్యమానంగా ప్రకాశించా డని.”

“అంత ప్రకాశం వద్దు బాబో — యెవరూ చూడలేరు.”

“ఒక్కసారి మెరుపులా ప్రకాశించ వద్దు — రానురాను...ప్రకాశిస్తేనే... అందం.”



“నిద్రలోతువాడిమీద కార్టూను వేశావా? ఏమిటి నీ ఉద్దేశం. నన్ను వెక్కిరించాలనేనా?”

“నీ దగ్గర చాలానేర్చుకున్నా అక్కా! బావగారు కూడా నీలానే నేర్పిస్తారేమో?”

“నేర్చుకో... నేర్చుకున్నది యేనాదో సహాయ పడుంది.”

మాటలు యింకా పొడిగించేదే. పాప స్కూల్‌నించి వచ్చి రావటంతోనే,

“అంటే” అంటూ మీదకు వచ్చింది.

శోభ పాపను తీసుకొని చిన్నముద్దు వెట్టిగానే “అంటే...అంటే...ఎక్కడికి వెళ్ళి పోయావ్? నేను నీ కోసం యేడ్చాను.”

శోభ కళ్ళుతుడుచుకొని “నీ యేడుపు విని వచ్చేశానుగా!”

“మళ్ళీ యెప్పుడూ వెళ్ళవుకదూ? నా దగ్గరే వుంటావుకదూ?”

“హా...”

శాంతి “టా టా...” అంటూ వెళ్ళి పోయింది. అమ్మ వేపు చూస్తూ “అంటే.. అంటే... అమ్మ సరిగ్గా యింట్లోనే వుండడు!”

“ఎక్కడకు వెళ్తుంది?”

“అమ్మనాలా స్టూలుకి వెళ్తుందట!”

“ఎవరన్నారూ?”

“నాన్నారూ.”

“మరి నాన్నగారో?”

“అఫీసుకు.”

“కాదు.”

“మరెక్కడికి?”

“స్కూలుకి.”

“నిజం?”

“నిజంగా—”

“నేను స్కూలుకి—నాన్నారు స్కూలుకి మరి అమ్మ స్కూలుకి ... అందరికీ చదువే...నువ్వు వెళ్తావా?”

“నే రాను. నాకు వచ్చిన చదువు చాలు. నిన్ను చూసుకొని వుంటా—పద” అంటూ లోనికి తీసుకవెళ్ళింది. బట్టలు మార్చి స్నానం చేయించి గోను వేసి దగ్గరగాఉండి బిస్కట్లు, పాలు యిచ్చింది. ఇద్దరూ పెరటి చిన్నగార్డెన్ లో గింగుతో ఆడుకుంటుండగా నవీన్ దిగబడ్డాడు. ఒక్కసారి కోరి ఓడిపోయిన శోభకు వినిపించేట్లు చప్పట్లు కొట్టాడు.

“వెల్ డన్ పాపా...వెల్ డన్.”

“గుడ్ యివినింగ్ డాడీ?” అంటూ కాస్సే పయ్యాక పాప దగ్గరకు వచ్చింది. నవీన్ అంతవరకు శోభ విప్పారిన యావనపు బిగువుతో ఒళ్ళంతా త్రిప్పుతూ ఆడుతుంటే చూస్తున్నాడు. శోభకూడా దగ్గరకు వచ్చింది. చెమట పట్టిన శరీరాన్ని చీర చెంగుతో తుడుచుకుంటుంటే,

“చాలా బాగా ఆడుతున్నావే” అన్నాడు.

“అబ్బే—నాకు రాదండీ. పాప బలవంతం.”

“మరి కాస్సేపు ఆడరాదా?”

“మీకు టీ...”

“తొందరలేదు”

“మీరు టీ త్రాగాక...కావలిస్తే.”

“అయితే వేగం...”

పాప కబుర్లు చెప్తుండగా నవీన్ కు టీ, బిస్కట్లు శోభ పెట్టింది. రెండే బిస్కట్లు నమిలి టీ తాగితనే ఆటకు తయారయ్యాడు. పాప ఒకవేపు నవీన్ యింకో వేపు. ఆటపై దృష్టిలేని నవీన్ ఓడిపోగానే పాప “డాడీ...షేమ్...షేమ్” అంది.

“మీ యిద్దరూ ఆడండి. నేను అంపెర్ గా వుంటాను.”

వాళ్ళ ఆట పుధృతంగా సాగుతోంది.

నవీన్ స్కోరు తడబడుతోంది. శోభ శృంగార మంతా ఒలకబోస్తోంది. గాలి వీచింది. చెట్టుకున్న కొమ్మలు కదలి చేతి కండేటట్లు పంగుతున్నాయి. పర్వత శిఖరాలు, మేఘాలను చీల్చుకుంటూ నింగి వేపు చొచ్చుకొని పోతున్నయ్. అనంత మైన ఆకాశంలో ఆవేశంతో మేఘాలు డీ కొంటున్నయ్. నవీన్ నరాలు తోడు కుంటున్నయ్.

గెలిచినపాప ఒక్కసారి పరుగెత్తి అంటి మెడను చుట్టేసుకుంది.

“రా—అమ్మ—రా” అంటూ నవీన్ దగ్గరకు వెళ్ళి పిల్చాడు. పాపను అందు కుంటూ శోభ చేతిని తాకాడు. ఆమె చెయ్యి చప్పన లాక్కుంది. అతనోసారి ఆమె కళ్ళలోనికి చూడా లన్న ప్రయత్నం ఫలించలేదు. మేఘాలు వర్షించకుండా అరుస్తున్నయ్.

వరం ముంచుకొని వచ్చేసరికి నవీన్ చెమట చల్లారింది. శాంతి దగ్గరగా కూర్చోగానే మనసు మరోవేపు త్రిప్పుటానికి ప్రయత్నించాడు. ఐనా కళ్ళల్లో హత్తుకున్న ప్రతిబింబాలు యింకా మనోవికారాన్ని పూర్తిగా మాపివేయ లేదు. అరుణోదమయ్యేసరికి మళ్ళీ ఆవేశం పెనవేసుకుంది.

శాంతి వుదయమే వెళ్ళగానే తను ఆపిసుకు ఆలస్యంగా వెళ్ళాడు. ఎదురుగా నున్న కుసుమాన్ని గగనకుసుమంగా, అందమైన సౌధాన్ని ఆకాశహర్యంగా వూహించలేకపోయాడు.

అందుబాటులోనున్న వస్తువును విడచి వెళ్లే ఋషివుంగవుడు కాదతడు. తన కోరిక బలీయమైనకొద్దీ శోభ దూరమూతోంది. ఆమె గత చరిత్రను తెలుసుకున్న తను యిదంతా సటన అని నిర్ధారించుకున్నాడు. ఆమె ఒక సుఖం తప్పించి తనకు కావలసిన అన్ని సుఖాలను యింట్లోవుండి అందజేస్తోంది. రాను రాను ఆమె యింట్లో యిల్లా లైసట్లు భ్రమించినట్లు చేస్తోంది. తన భార్యయైనా తనమీదా, పిల్లమీదా అంతశ్రద్ధ తీసుకోలేదు. ఈమె యీ యింటికి క్రొత్త అనురాగం అందం వెలుగు తీసుకవచ్చింది. పురుగులుపట్టి ఆకు లన్నీ రాల్చిన మొక్కకొన్నాళ్ళకు క్రొత్త చిగుళ్ళను తొడిగినట్లుగావుంది. తొడిగిన మ్రొగ్గలను పూల

గుత్తులుగా మార్చి సువాసనలను వెదజల్లే రాత్రులు ఆసన్న మయ్యాయ్.

తోటలో నైట్ క్వీన్ వాసనకు ఒకసారి పాము దరిచేరి యేదో శబ్దం కాగా తొంగి చూచి వెళ్ళిపోయింది. ఇంకోసారి రాలిన పూలపైనుంచి కదలిపోయింది. పసిడి వెన్నెలలో పూలగుత్తుల గుళాళింపులు అధికమై మత్తెక్కించి మనస్సును అడుపులో లేకుండా చేస్తున్నాయ్.

ఒకనాటి రాత్రి శాంతి అన్నది.

“శోభ యేమీ చెప్పదు—పెళ్ళి చేస్తానంటే నా కెందు కని నవ్వుతుంది.”

“నీ కెందు కా పూ హ పుట్టింది? అయినా యిప్పుడు దానికి తక్కువేం వచ్చింది?” అన్నాడు నవీన్.

“తక్కువని కాదు... మీ రొకసారి అడిగితే మంచిదేమో?”

“సరే—భోజనాల దగ్గరడుగుతాను.”

ఆమరుసటి రోజు భోజనాల దగ్గర “చూడు శోభా...మీ అక్క నీకు పెళ్ళి చెయ్యాలని పట్టుబడ్తోంది!”

“ఎవరి నిచ్చి—”

“మంచి మగవాణ్నిచ్చి!”

“అయితే నా కష్టాలు యింతవరకే రావు.”

“చెల్లీ— చాల మంచివాడు. నెలకు సూరుపైనే తెచ్చుకుంటున్నాడుకూదనకు”

“మీ చేతులతోనే నా పెళ్ళి చేస్తారు?”

“అవును —”

“నేను మీ కే మాతానని చెప్తారు ?
ఎక్కడ దొరకానని చెప్తారు ?”

“అవేవీ చెప్పం ?”

“అయితే పెళ్ళయ్యాక నన్ను రోజూ
నా గత చరిత్ర తెలుసుకోవాలని చంపుక
తింటాడు.”

“అదంతా చెప్పకు.”

“ఊరుకుంటాడా ? లేనిపోని అను
మానాలు పెట్టుకుంటాడు. చెప్పకపోతే
కోపగించుకుంటాడు. ఇంకా వూరుకుంటే
కొట్టాడు. అనుమానం రాను రాను పెరిగి
పోతుంది. నే నో కులబ సని నా పీక
తెగేసి తనూ బలవంతంగా పోలీసులను
తప్పించుకోవాలని చస్తాడు.”

“అంత మంచివాడు అలా చేస్తా
డంటే నమ్మను.”

“శ్రీరామచంద్రుడు చెడ్డవాడాక్కా ?”

జవాబు చెప్పని శాంతితో “పర
పురుషుణ్ణి కలలోనైనా తలంచని సీతమ్మ
తల్లిని అగ్నిపరీక్ష చేసింది కా కుండా
ఆడవిసాయి చేసేసాడు. దేముడంతటివాడే
ఆడదానికి దుస్తితి పట్టిస్తే...నాలాంటి
దానికి పెళ్ళెందుకు?”

“అఁనీ కథలు — ఎంతకాలం ఒంట
రిగా వుంటావు !”

“పాప వుందిగా...”

“అదీ పెద్దదయి అత్తవారింటికి వెళ్ళి
పోతే...:”

“ఆరోజు సంగతి చూసుకుందాం.”

“అలాంటి పాప పుట్టా లని మనసు
కలగలేదూ ?”

శోభ నవ్వేసింది.

“నా మాట వినుచెల్లీ. ఇంతకంటే
మంచి అవకాశం దొరకాదు — ఎంత
శ్రమపడి యీ సంబంధం తెచ్చానో ఆల
చించావా ?”

“క్షమించు అక్కా ! ఏ విషయంలో
నీకు పూర్తి విశ్వాసం వుందో ఆ విష
యంలో నాకు విశ్వాసం లేనే లేదు.”

“పెచ్చిదానిలా అవుతా వెండుకని”
శాంతి విసుక్కొగానే.

“నీకా - నాకా - అక్కా ;” శోభ
నవ్వింది .

“నీకు...నీకు...నీకు...” గట్టిగా
అంటూ అక్కడినించి చిరాగ్గా కదలి
పోయింది.

బయటికి పోయిన భార్యను చూసి
నవీన్ శోభవేపు చొరవ చేసుకొని
చూశాడు. అమె కళ్ళు తొలిసారి అతని
కళ్ళల్లోకి నిదానించి చూశాయ్. కళ్ళద్వారా
మనసులు మాటాడుకున్నాయ్. మనో
భావాలు హృదయస్పందినలై వినిపించి
రక్తం పొంగి ప్రవహించింది.

నవీన్ దగ్గరగా వచ్చాడు. అతని

చేయి ఆమె భుజమును తాకింది. ఆమె కూర్చునే తలెత్తి దరహాసం చేసింది. ఆతను నవ్వుతూ ముఖం వంచాడు. పెదాలలో పవ్వళించిన ప్రేమ మేల్కొంది.

“నా శోభా...” అన్నాడు.

ఆమె మనస్ఫూర్తిగా నవ్వింది. ఆతని చేతిని తన చేతుల్లోకి తీసుకొని నొక్కింది.

“ఎన్నాళ్ళకు నీ దయ కల్గింది...”

నవీన్ ప్రేమ పగ్గలను లాగాడు.

“ఇన్నాళ్ళు నటించాను... ఇంక నటించలేను. మీ సుఖాన్ని కాదనలేను.”

ఆతని ఆవేశం మాటలను ట్రైంగ్ చేసింది. కళ్ళను చిల్లలను చేసింది. ఆమెను కుర్చీమీదనుంచి చేతులతో లేవనెత్తాడు. దొరికిన పుష్పాన్ని నలకకుండా పదిలే అమాయకుడు కాడు. ఆమె కిలకిల నవ్వుతూ అంతవరకూ నిశ్చేష్టురాలై వాకిలి తలుపుదగ్గర నిల్చున్న శాంతి వేపు చూపిస్తూ “అదిగో... అక్క”

నవీన్ మొదట వినిపించుకోలేదు. శోభ అతనిముఖం పట్టుకు ఆమె వేపు త్రిప్పగానే శోభను క్రిందకు దించాడు.

“రా.. అక్క.. రా...” అంది శోభ.

చల్లబడిన పాదాలు మెల్లగా వేసు కుంటూశాంతి ఆమెదగ్గరకు వచ్చి ఒక్కసారి కఠినంగా,

“నా యింట్లో నాగుపాముని పాలిచ్చి పెంచానని అనుకోలేదు. ఫో..నా యింట్లో నించి - ఫో...”

శోభ నవ్వుతూ “పోడానికే వచ్చా నక్కా! ఇప్పటికైనా నీ విశ్వాసం పోయిందా?”

“వెళ్ళు... తిన్నగా వెళ్ళు.”

“నాకోసం యింత శ్రమ తీసుకున్నావు కదా, నీకు అన్యాయం చేస్తానా?”

“ఇంకేం చెయ్యాలి?”

“బావగారి శీలాన్ని చెరప లేదులే అక్కా! ఇంకా ఆయన యే కపత్తీ వ్రతుడే. నాదంతా నటనే!”

“నటన!... ఫో”

“వెళ్ళిపోక వుండి పోతానా? నీవు ఒక్కమగాడితో పడుతున్నావు... అందుకే నీకు అతిని శీలంమీద అంత విశ్వాసం కానీ నేను వందలాదిమగాళ్ళని చూశాను. వాళ్ళ ప్రేమగోల వినలేక విసిగి పోయాను. బావగారిలాంటి కొమ్ములు తిరిగిన మగాళ్ళు కొంగు తగిలితే పోలే మంటారు. ఇల్లాలు అదుపులో పెట్టినన్నాళ్ళు మగాడు మృగం కాడు. ఇన్నాళ్ళు యీ పులిబోసులో పెట్టి ఆదరించినందుకు కృతజ్ఞురాలను... వస్తాను... టా - టా..”

శాంతి ఒక్కసారిగా వెక్కి వెక్కి ఏడవ నారంభించింది.